

शासकीय तांत्रिक विद्यालय केंद्र, देगलूर जि. नांदेड  
येथील कॉम्प्युटर टेक्नीक्स अभ्यासक्रमाच्या दोन  
तुकड्यांपैकी एका तुकडीस (शिक्षकीय पदासह)  
शासकीय तंत्र प्रशाला केंद्र, औरंगाबाद येथे सन  
२०१५-१६ या शैक्षणिक वर्षापासून स्थलांतरीत  
करण्यास मान्यता देण्याबाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्र.व्हीओसी -२०१५/प्र.क्र. ७३/व्यशि-४  
मंत्रालय (विस्तार), खोली क्र. ४३५,  
महात्मा राजगुरु चौक, मादाम कामा मार्ग, मुंबई -४०००३२  
दिनांक:- १४ जुलै, २०१५

- संदर्भ-** १)संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्र.  
५/शातांविदेगलूर/२०१४-१५/३८ दि. ७/२/२०१५.  
२) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे व पत्र  
क्र. ५/शातांविदेगलूर/२०१४-१५/३८१ दि.२१/४/२०१५.

**प्रस्तावना :-**

शासकीय तांत्रिक विद्यालय केंद्र, देगलूर, जि. नांदेड या संस्थेत कॉम्प्युटर टेक्नीक्स या किमान कौशल्यावर आधारित व्यवसाय अभ्यासक्रमाच्या २ तुकड्या मंजूर आहेत. या तालुका स्तरावर आय.टी. कंपन्यांची संख्या फारच अत्यल्प असून नेट कनेक्टीव्हिटी व पॉवर सप्लायच्या कारणांमुळे सदर संस्थेत कॉम्प्युटर टेक्नीक्स या अभ्यासक्रमाच्या दोन तुकड्यांना प्रवेश पूर्ण होत नाहीत. तथापि शासकीय तंत्र प्रशाला केंद्र, औरंगाबाद या संस्थेत सदर अभ्यासक्रमाला जास्त मागणी असल्याने तसेच औरंगाबाद येथे विभागातील सर्वात मोठी औद्योगिक वसाहत असल्याने आणि आय.टी. कंपन्यांची संख्या जास्त असल्याने शासकीय तांत्रिक विद्यालय केंद्र, देगलूर, जि. नांदेड येथील दोन तुकड्यांपैकी एक तुकडी शासकीय तंत्र प्रशाला केंद्र, औरंगाबाद येथे सन २०१५-१६ या शैक्षणिक वर्षापासून स्थलांतरित करण्यास मान्यता देण्याबाबतची बाब शासनाच्या विचाराधिन होती.

**शासन निर्णय :-**

उक्त प्रस्तावनेत नमूद केल्यानुसार शासकीय तांत्रिक विद्यालय केंद्र, देगलूर, जि. नांदेड या संस्थेतील कॉम्प्युटर टेक्नीक्स या किमान कौशल्यावर आधारित व्यवसाय अभ्यासक्रमाच्या २ मंजूर तुकड्यांपैकी एक

तुकडी (शिक्षकीय पदासह) शासकीय तंत्र प्रशाला केंद्र, औरंगाबाद येथे सन २०१५-१६ या शैक्षणिक वर्षापासून स्थलांतरित करण्यास मान्यता देण्यात येत आहे.

२. सदर व्यवसाय अभ्याक्रम स्थलांतरणामुळे कुठल्याही स्वरूपाच्या आर्थिक भाराचा तसेच पदनिर्मितीचा प्रश्न उत्पन्न होत नाही.

३. सदर शासन निर्णयान्वये मान्यता दिल्याप्रमाणे शासकीय तंत्र प्रशाला केंद्र, औरंगाबाद येथे कॉम्प्युटर टेक्नीक्स या अभ्यासक्रमाची एक तुकडी प्रत्यक्षात सुरु केल्याबाबतचा अहवाल संचालक (व्यवसाय शिक्षण व प्रशिक्षण), यांनी शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्र. २०१५०७१४१२०५१५८८०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.गो.जाधव)  
सहसचिव, महाराष्ट्र शासन

प्रति,

- १) संचालक (व्यवसाय शिक्षण) व्यवसाय व प्रशिक्षण संचालनालय, महाराष्ट्र राज्य, मुंबई
- २) सह संचालक, व्यवसाय शिक्षण व प्रशिक्षण, प्रादेशिक कार्यालय, औरंगाबाद.
- ३) जिल्हा व्यवसाय शिक्षण व प्रशिक्षण अधिकारी, नांदेड/औरंगाबाद.
- ४) मुख्याध्यपक, शासकीय तंत्रिक विद्यालय केंद्र, देगलूर, जि. नांदेड
- ५) मुख्याध्यपक, शासकीय तंत्र प्रशाला केंद्र, औरंगाबाद
- ६) महालेखापाल (लेखा परिक्षा) महाराष्ट्र-१ मुंबई
- ७) महालेखापाल (लेखा व अनुज्ञेयता), महाराष्ट्र-१ मुंबई
- ८) जिल्हा लेखा व कोषागार अधिकारी, नांदेड/औरंगाबाद.
- ९) निवड नस्ती (व्यशि-४)